

हिम्मतको आधारमा स्वयम् मेहनत मुक्त बनेर सदा विजयी अनुभव गर

आज नव युग रचयिता बापदादा आफ्ना अति स्नेही, सदा सहयोगी र अति समीप बच्चाहरूलाई नव युग, नव जीवन र नव वर्षको बधाई दिन आउनुभएको छ । चारैतर्फका बच्चा अति स्नेह सहित बापदादालाई दिलमा सम्मुख राखेर मुबारक लिइरहेका छन् । बापदादा बच्चाहरूको नव वर्षको उमंग उत्साहलाई देखेर हर्षित हुनुहुन्छ । धेरैजसो बच्चा चाहे टाढा बसेका छन्, चाहे नजिक बसेका छन्, सबैको मनमा यही उमंग उत्साह छ— यस वर्षमा नवीनता गरेरै देखाउनेछौं । चाहे स्व को परिवर्तमा, चाहे सेवाको सफलतामा, चाहे हर आत्मालाई शुभ भावना, शुभ कामनाद्वारा परिवर्तन गर्नमा उमंग पनि राम्रो छ, उत्साह पनि धेरै राम्रो छ । साथ-साथ हिम्मत पनि यथा शक्ति छ । बापदादा यस्ता हिम्मत भएका बच्चाहरूलाई एक संकल्पको पछाडि पद्मगुणा मद्दत अवश्य दिनुहुन्छ । यसैले हिम्मतले सदा अगाडि बढ्दै जाऊ । कहिले पनि स्व प्रति वा अन्य आत्माहरूप्रति हिम्मतलाई कम नगर्नु किनकि यो नव युग हो नै हिम्मत राख्नाले उड्ने युग, वरदानी युग, पुरुषोत्तम युग, डाइरेक्ट विधाताद्वारा सर्व शक्तिहरू वर्सामा सहज प्राप्त हुने युग, यसैले यस युगको महत्त्वलाई सदा स्मृतिमा राख । कुनै पनि कार्य आरम्भ गर्छौं चाहे स्व पुरुषार्थ, चाहे विश्व सेवा, सदा हिम्मत र बापदादाको मद्दतद्वारा निश्चय छ नै कि स्व पुरुषार्थमा वा सेवामा सफलता भई नै सकेको छ । हुनु नै छ । असम्भव, सम्भव हुनु नै छ किनकि यो युग सफलताको युग हो । असम्भव, सम्भव हुने युग हो । त्यसैले होला वा नहोला, कसरी होला, यसको प्रश्न यस युगमा तिमी ब्राह्मण आत्माहरूका लागि छँदै छैन । ब्राह्मणहरूको जन्मपत्रीमा छ— सफलता उनको जन्मसिद्ध अधिकार हो । अधिकारी आत्माहरूलाई यो सोच्ने आवश्यकता छैन, वर्सा मिल्नु नै छ । त्यसैले नयाँ वर्षमा यो विशेष स्मृति प्रत्यक्ष गर— सबै तर्फबाट सफलता म श्रेष्ठ ब्राह्मण आत्माको अधिकार हो । यस निश्चयबाट, रूहानी नशामा उड्दै जाऊ । (अभिमानि नशा होइन, रूहानी नशा) निश्चय बुद्धि सदा हर कार्यमा विजयी छन् नै छन् । यस्तो निश्चय बुद्धि ब्राह्मण आत्माको निधारमा विजयको तकदिरको रेखा सदा छ नै छ । विजयको तिलक सदा नै निधारमा चम्किरहेको छ । त्यसैले यस वर्षलाई सदा विजयी वर्ष अनुभव गर्दै जाऊ । यस्तो निश्चय र नशा छ ? डबल विदेशीहरूलाई छ ? डबल विदेशी होशियार छन् । (सबैले हात हल्लाए) धेरै राम्रो । तिलक नजर आइरहेको छ । भारतवासी त छन् नै भाग्यवान, किन ? भारतको धर्ती नै भाग्यवान छ । यसैले चाहे विदेशी, चाहे भारतवासी दुबै भाग्य विधाताका बच्चा हुन् । त्यसैले हर ब्राह्मण बच्चा विजयी छन् । केवल हिम्मतलाई प्रत्यक्ष गर । हिम्मत साथमा नै छ किनकि मास्टर सर्वशक्तिमान् हौ । यस्तो हौ नि ? (सबैले हात हल्लाइहेका छन्) हात त धेरै राम्रो हल्लाउँछन् । अब मनबाट पनि सदा हिम्मतको हात हल्लाउँदै रहनु । बापदादालाई खुशी छ, गौरव छ कि मेरो एक-एक बच्चा अनेक पल्टको विजयी हुन् । एक पल्ट मात्र होइन, अनेक पल्टको विजयी आत्मा हौ । त्यसैले कहिल्यै यो नसोच्नु, थाहा छैन के होला ? होला शब्द नल्याऊनु । विजय हौ र सदा रहनेछौ । सबै पक्का छौ ? धेरै राम्रो । अब फेरि घर गएर यस्तो कमजोर समाचार नलेख्नु— दादी, बाबा माया आइहाल्यो, यस्तो नलेख्नु । मायाजीत हौं । हामी नभए अरु को होला, यो रूहानी नशा प्रत्यक्ष गर । अन्य-अन्य कार्यमा मन र बुद्धि व्यस्त हुन जान्छ नि, तब नशा लोप हुन जान्छ । तर बीच-बीचमा जाँच गर— कर्म गर्दा पनि यो विजयीपनको रूहानी नशा छ ? निश्चय छ भने नशा अवश्य हुन्छ । निश्चयको निशानी नशा हो र नशा छ भने अवश्य निश्चय हुन्छ । दुबैको सम्बन्ध छ । त्यसैले अब ९९ मा आफ्नो नशा सदा इमर्ज राख, तब अभुल हुनेछौ । न त भुल हुनेछ, न मेहनत हुनेछ । बापदादाले पहिला पनि भनिसक्नुभएको छ— जब बापदादा बच्चाहरूलाई मेहनत गरिरहेको देख्नुहुन्छ, युद्ध गरिरहेको देख्नुहुन्छ भने बच्चाहरूको मेहनत गर्नु बाबालाई राम्रो लाग्दैन, यसैले यस नव वर्षलाई कसरी मनाउनेछौ ? मुक्ति वर्ष मनायौ । नकारात्मक, व्यर्थलाई समाप्त गरेमा यो वर्ष स्वतः मेहनत मुक्त वर्ष हुनेछ । सबै मौजमा रहनेवाला, मेहनत गर्नेवाला होइनौ । मौज राम्रो लाग्छ वा मेहनत राम्रो लाग्छ ? मौज राम्रो लाग्छ नि ? त्यसैले यो वर्ष मनमा, संकल्पमा पनि मेहनत मुक्त होस् ।

बापदादाको पासमा बच्चाहरूको पत्र वा चिट्ठीहरू धेरै राम्रो-राम्रो हिम्मतको आएका छन् । हामी अब १०८ को मालामा अवश्य आउनेछौं । धेरैको राम्रो-राम्रो उमंगको पत्र पनि आएका छन् र रूहरिहानमा पनि धेरैले बापदादालाई आफ्नो निश्चय र हिम्मतको राम्रो समाचार दिएका छन् । बापदादा यस्ता बच्चाहरूलाई भन्नुहुन्छ— बाबाले तिमी सबैको बितेका कुरालाई बिन्दु लगाइदिनुभयो । त्यसैले बितेकोलाई नसोच, अब जुन हिम्मत राखेका छौ, हिम्मत र मद्दतबाट अगाडि बढ्दै जाऊ । नव वर्षको नयाँ उमंग पनि धेरै राम्रो-राम्रो लेखेका छन् चाहे विदेशका बच्चाहरूले, चाहे देशका

२०७१ पौष १३ आइतबार २८-१२-२०१४ प्रातः मुरली “अव्यक्त बापदादा” रिवाइज ३१.१२.९८ मधुबन

बच्चाहरूले, बापदादा यस्ता बच्चाहरूलाई यही वरदान दिनुहुन्छ— यही हिम्मतमा, निश्चयमा, नशामा अमर भव । अमर रहनेछौ नि ! डबल विदेशी अमर रहनेछौ ? भारतवासी पनि रहनेछौ नि ? भारतलाई त नम्बर लिनु नै पर्छ ।

नयाँ वर्षमा के मनाउँछन् ? एक त उपहार दिन्छन् र अर्को शुभकामना कार्ड दिन्छन् । मिठाई धेरै खान्छन् खुवाउँछन् । नाँच्छन् गाउँछन् पनि धेरै । तिमी १२ महिनापछि केवल एक दिन मात्र नयाँ वर्ष नमनाऊ, ब्राह्मण बच्चाहरूका लागि यस नव युगमा हर घडी नयाँ छ, हर श्वास नयाँ छ, हर संकल्प नयाँ छ, त्यसैले सदा सम्पूर्ण वर्ष, एक दिन होइन, एक सप्ताह होइन, एक महिना होइन, चार महिना होइन, आठ महिना होइन, बाह्र महिना सदा एक अर्कालाई दिलखुश मिठाई बाँड्दै रहनु । बाँड्नेछौ नि ! दिलखुश मिठाई बाँड्न आउँछ ? सबै होशियार छन् । त्यसैले दिलखुश मिठाई बाँड्नु । कसैले तिम्रो दिलखुश मिठाई आफ्नो स्वभावको कारण, संस्कारको कारण, समस्याको कारण यदि स्वीकार गरेनन् भने पनि तिमी निराश नहुनु । तिमीले बाँड्यौ, तिम्रो आज्ञाकारी बन्ने चार्ट बापदादाको पासमा जम्मा भयो । यो नदेख्नु— मैले त दिलखुश मिठाई ख्याएँ तर यो त असन्तुष्ट भयो, कुनै हर्जा छैन, उसले राजलाई जान्दैन त्यसैले त नाराज भयो नि । तिमी त रहस्यलाई जान्दछौ नि ! यो रहस्यलाई पनि जानिराख— यो हिसाब-किताब वा समस्याको वशमा छ । तिमी आज्ञाकारी बन । ठीक छ नि ! आज्ञाकारी बन्नु छ नि ! यहाँ त धेरै राम्रो हो भन्छौ, यदि तिमी यहाँबाट देखेमा, हात पनि धेरै राम्रो हल्लाउँछौ, खुशी गरिदिन्छौ । काँध पनि हल्लाउँछौ, हात पनि हल्लाउँछौ । तर बापदादा त फेरि पनि हर बच्चामाथि सदा नै खुशी रहनुहुन्छ । जब मेरो बच्चा भनिदिँ, तब जे पनि होस्, जस्तो पनि होस्, बाबा त देखेर खुशी हुनु हुन्छ नै । बाबाले जो प्रतिज्ञा गर्नुभएको छ— जसरी पनि लायक बनाएर साथ लिएर जानु नै छ । साथमा जानु छ होइन ? साथ जानका लागि तयार छौ ? सबै तयार छौ ? एवररेडी (सदा तयार) छौ ? अच्छा, एवररेडी पनि छन्, धेरै राम्रो । सदा खुशी पनि छौ ? ठीक छ, जब माया आउँछ भने ? फेरि अलि-अलि मनबाट कराउनेछौ ? बाबा माया आयो । नकराउनु, आफूलाई उडाउनु । माया तल रहोस्, तिमी माथि उड्यौ भने माया हेरेको हेरै हुन्छ । ठीक छ, खुशीमा नाचि पनि राख र दिलखुश मिठाई पनि बाँडिराख । तिम्रो पासमा जो पनि सम्बन्ध-सम्पर्कमा आउँछन् तिनीलाई कुनै न कुनै उपहार पनि देऊ, कोही पनि खाली हात नजाऊन्, कुनचाहिँ उपहार दिनेछौ ? तिमिसँग उपहार त धेरै छन् । उपहारको संग्रह (स्टक) छ ? त्यसोभए दिनमा कञ्जुस नबन, दिदै जाऊ । विशालदिल बन, कसैलाई शक्तिको सहयोग देऊ, शक्तिको भाइब्रेशन देऊ, कसैलाई कुनै गुणको उपहार देऊ । मुखबाट होइन तर आफ्नो अनुहार र चलनबाट देऊ । यदि कुनै गुण वा शक्ति इमर्ज भएन भने पनि कम से कम सानो भए पनि उपहार देऊ, त्यो कुनचाहिँ ? शुभ भावना र शुभ कामनाको । शुभ कामना राख— यो मेरो सिकीलधे भाइ वा बहिनी, सिकीलधे सोच्यौ भने अशुभ भावना पनि शुभ भावना बन्दछ । यो भाइ-बहिनीको पनि उड्ती कलाको पार्ट हुन जाओस्, यसको लागि सहयोग वा शुभ भावना हो । कतिपय बच्चाहरूले भन्छन्— हामी दिन्छौ तर उनीहरूले लिदैनन् । अच्छा, शुभ भावना लिदैनन् भने केही त दिन्छन् नि । चाहे अशुभ बोली तिमीलाई दिन्छन्, अशुभ भाइब्रेशन दिन्छन्, अशुभ चलन चल्छन् भने तिमी को हो ? तिम्रो पेशा के हो ? विश्व परिवर्तक हो ? तिम्रो काम के हो ? विश्व परिवर्तक हो नि ! के विश्वलाई परिवर्तन गर्न सक्छौ त ? सकारात्मक रूपमा परिवर्तन गर्न सक्दैनौ ? नकारात्मकको नकारात्मक नै धारण गर्छौ या नकारात्मकलाई सकारात्मकमा परिवर्तन गरेर तिमीले हरेकलाई शुभ भावना, शुभ कामनाको उपहार दिन्छौ । शुभ भावनाको भण्डार सदा स्टक राख । तिमीले दिइदेऊ । परिवर्तन गरिदेऊ । अनि तिम्रो टाइटल जुन विश्व परिवर्तक हो त्यो प्राक्टिकलमा प्रयोग हुँदै जानेछ । यो पक्का सम्झ— जो सदा हरेकलाई परिवर्तन गरेर आफ्नो विश्व परिवर्तकको कार्य साकारमा ल्याउँछन् तिनीहरू नै साकार रूपमा २१ जन्मको लागि ग्यारेन्टीका साथ राज्य अधिकारी बन्दछन् । सिंहासनमा ठीकै छ एक पल्ट बस्नेछन् तर हरेक जन्म राज्य परिवारमा, राज्य अधिकारी आत्माहरूको समीप सम्बन्धमा हुनेछन् । त्यसैले विश्व परिवर्तक नै विश्व राज्य अधिकारी बन्दछ । त्यसैले सदा यो आफ्नो पेशालाई याद राख— मेरो कर्तव्य नै हो परिवर्तन गर्नु । दाताका बच्चा हो त्यसैले दाता बनेर दिदै जाऊ, तब नै भविष्यमा, हातबाट त कसैलाई दिदैनौ तर सदा तिम्रो राज्यमा हर आत्मा भरपुर रहनेछ, त्यो यस समयको दाता बनेको प्रारम्भ हो । त्यसैले हिसाब नगर, यसले यो गन्यो, यसले यति पटक गन्यो, मास्टर दाता बनेर उपहार दिदै जाऊ । र, धन्यवाद (ग्रीटिंग्स) के दिन्छौ ? हेर कसैलाई पनि, कसैबाट प्राप्ति हुन्छ भने उसको मुखबाट, मनबाट यही शब्द निस्कन्छ— तपाईंलाई बधाई छ, एक अर्कालाई खुशी बाँड्छौ भने भन्छन् बधाई छ । उत्सव मनाउँछौ भने भन्दछौ बधाई छ । यस्तै जो पनि तिम्रो सम्मुख आउँछन् मुखबाट यही शब्द बोल, संकल्पमा यस्तो श्रेष्ठ संकल्प भएमा जो पनि तिमिसँग मिल्नेछ उसले हर

२०७१ पौष १३ आइतबार २८-१२-२०१४ प्रातः मुरली “अव्यक्त बापदादा” रिवाइज ३१.१२.९८ मधुबन

समय दिलबाट बधाई वा आशीर्वाद अवश्य दिनेछ । त्यसैले सदा यस्तो बोली बोल, यस्तो सम्बन्ध-सम्पर्कमा आऊ जसले गर्दा दिलबाट, मुखबाट बधाई निस्कियोस् वा आशीर्वाद निस्कियोस् । यस्तो शब्द ननिकाल जुन बधाई लायक नहोस् । एक-एक बोली मानौं रत्न होस् । साधारण बोली नहोस् । बापदादाले अहिलेसम्मको रिजल्टमा देख्नुभयो, भोलि त परिवर्तन हुनेछन् तर अहिलेसम्मको देख्नुभयो- बोलीमा जुन संयम र स्नेह हुनुपर्ने हो त्यो स्नेह पनि कम हुन छ र संयम पनि कम हुन छ । त्यसैले यस्तो बोली बोल जुन रत्न होस् । तिमी स्वयम् जब हीरा तुल्य हौ भने हर बोली पनि रत्न समान होस् । यस्तो मूल्यवान होस् । साधारण नहोस् । न साधारण होस्, न व्यर्थ होस् । र, कहिलेकाहीँ बापदादाले देख्नुहुन्छ, परिणाम सुनाऊँ, किनकि १२ बजे पछि सबै समाप्त गर्नु छ नि ! त्यस्तै बापदादाले यो पनि देख्नुभयो- कुनै-कुनै बच्चाले सानो कुरालाई विस्तार धेरै गर्छन्, यसबाट के हुन पुग्छ ? जसले धेरै बोल्छन् भने त्यो मानौं वृक्षको विस्तार हुन्छ, त्यसमा बीऊ लुक्न पुग्छ । उनले यस्तो सम्झन्छन्- हामी सम्झाउनका लागि विस्तार गरिरहेका छौं, तर विस्तारमा जुन कुरा तिमी सम्झाउन चाहन्छौ, त्यसको सार हराउँछ अनि बोली, वाणीको पनि शक्ति (इनर्जी) हुन्छ । जसले व्यर्थ बोल्छन्, वाणीको शक्ति कम हुन पुग्छ । धेरै बोल्नेहरूको दिमागको शक्ति पनि कम हुनेछ । छोटो र मीठो (शर्ट एण्ड स्वीट)- यो दुबै शब्द याद राख । अरूले सुनाएमा उसलाई त भन्छौ, मलाई धेरै कुरा सुन्ने समय छैन । तर जब स्वयम् सुनाउँछौ भने समय बिसर्ग पुग्छौ । त्यसैले आफ्नो खजानाको भण्डार जम्मा गर । संकल्पको खजाना जम्मा गर, बोलीको खजाना जम्मा गर, शक्तिहरूको खजाना जम्मा गर, समयको खजाना जम्मा गर, गुणहरूको खजाना जम्मा गर । हरेक दिन राती आफ्नो यी खजानाहरूको बचतको खाता चेक गर- कति संकल्प व्यर्थ (वेस्ट)को बदलामा समर्थ (बेस्ट)को खातामा जम्मा गरें ? कति समय बेस्टको खातामा जम्मा गरें ? गुण र शक्तिहरूद्वारा श्रेष्ठ कार्य गरें ? गुणलाई कार्यमा लगाएँ ? शक्तिलाई कार्यमा लगाएँ ? यो हो जम्मा गर्नु । सबै संकल्प, समय, गुण, शक्ति यसको खाता हरेक दिन राति जाँच गर, फेरि जम्मा गर- कति बचतको खाता भयो ? यही बचतले स्वयम्लाई पनि सहयोग दिदै रहनेछ र अरूलाई पनि दिनेछ । त्यसैले बुझ्यौ- के गर्नु छ ? सबैले सोच्छन् नि के गर्नु छ भनेर ? त्यसैले अब यो गर्नु छ । बधाई (ग्रीटिंग्स) पनि लिनु छ, उपहार पनि दिनु छ, जम्मा पनि गर्नु छ र मेहनतलाई छोड्नु छ । जब बचतमाथि ध्यान दिनेछौ अनि मेहनत गर्नु पर्दैन । मेहनत मुक्त वर्ष धूमधामसँग मनाऊँ । व्यर्थ र नकारात्मक मुक्त वर्ष मनाऊँ । बापदादा मुक्ति वर्षको परिणाम अहिले सोध्नुहुन्न, बापदादालाई याद छ । रिजल्ट लिनेछु- कतिले मुक्ति वर्ष मनाए वा महिना मनाए ? ६ महिना मनाए, आधा मनाए, पूरा मनाए- यो सबै १८ तारिकमा हिसाब लिनेछु ।

डबल विदेशीहरूले त राम्ररी मनायौ नि, भारतकाले पनि मनाएका त छन्, रिजल्ट १८ तारिकमा लिनेछु । जसले सम्पूर्ण वर्ष मनाउँछन् भने उनलाई के दिऊँ ? दादीहरूले बताऊ ? जसले पूरा वर्ष मुक्ति वर्ष मनाउँछन् भने तिनलाई के दिऊँ ? बधाई र आशीर्वाद त छँदै छ, अरू यादगार के दिनेछौ ? इनाम तयार राख । देख्नेछु- कतिले इनाम लिनेछन् ? नयाँ वर्ष, नयाँ उमंग, नयाँ उत्साह र नयाँ हिम्मत, सबै नयाँ नै नयाँ । जुन यो घडीको स्थिति छ त्यो यसभन्दा अर्को घडीको स्थिति श्रेष्ठ हुन पर्दछ । ठीक छ होइन ?

अच्छा । *रुहानी बच्चाहरूको रुहानी बाबालाई गुडमर्निङ्ग, नमस्ते ।*

वरदान:- निर्माणताको गुणलाई धारण गरेर सबैलाई सुख दिने सुख देवा, सुख स्वरूप भव

तिमी महान् आत्माहरूको निशानी हो निर्माणता । जति निर्माण बन्छौ उति सबैद्वारा मान प्राप्त हुनेछ । जो निर्माण छन् उनले सबैलाई सुख दिन्छन् । जहाँ पनि जानेछन्, जे पनि गर्नेछन् त्यो सुखदायी हुनेछ । त्यसैले जो पनि सम्बन्ध-सम्पर्कमा आउँछन् तिनले सुखको अनुभूति गरून् । त्यसैले तिमी ब्राह्मण आत्माहरूको गायन छ- सुखको सागरका बच्चा, सुख स्वरूप, सुखदेवा । त्यसैले सबैलाई सुख दिदै र सुख लिदै जाऊ । कसैले तिमीलाई दुःख दिएमा नलिऊ ।

स्लोगन:- जो आत्म-अभिमानी रहन्छ, उही सबैभन्दा ठूलो हो ।